

RODERICK PACE

# IL-COMICS U L-FILMS ISPIRAWH BIEX ISIR ARTIST FL-ARTI DIGITALI

Kitba ta' RAMONA PORTELLI

L-arti minnha nnifisha hija xi haġa li jew toltok jew le. Hawn nafna li jharsu lejha minn perspettiva unika, fil-waqt li hawn oħrajn li forsi ma tantx japprezzawha biżżejjed.


Dan l-aħħar sirt naf b'individwu li llum huwa artist, li ispira ruħu mill-comics u l-films. Qed nirreferi għall-artist fl-Arti Digitali - Roderick Pace.

Għandu 30 sena, mill-Mellieha u jahdem bħala graphic designer. Għandu għal qalbu l-arti digitali, il-qari tal-comics, films, kollezzjonist tal-figuri tal-comics u films u t-tisjir. Ihobb josserva hafna l-affarijiet u n-nies ta' madwaru, għall-fatt li l-arti speċjalment il-cartoons, iġġieghlu jara kollox mill-aspett umoristiku, id-difetti u anke s-sbuhija.

Roderick minn dejjem kien dilettant tal-comics u l-films, tant li ispirawh sabiex jahdem bħala illustratur. Hallejt f'idejh sabiex jelabora aktar dwar din in-namra tiegħu. "In-namra tiegħi bdiet minn età żgħira, fejn flimkien mal-familja tiegħi minn dejjem konna dilettanti taċ-ċinema, speċjalment films tal-biża' fosthom; Halloween(1978), The Nightmare on Elm Street (1984) u riċentement il-films tal-univers ta' The Conjuring (2013 -). Apparti minn dawn dejjem kelli mhabba infinita għall-films ta' Star Wars u tas-superheroes fejn għadni s'issa ma nkunx nista nara xi haġa tagħhom li ma nakkwistahix. Fi tfuliti fid-disghiniet, Scooby Doo, Looney Tunes u Tom & Jerry kienu l-qofol ta' ispirazzjoni biex bdejt inpingi l-cartoons, li kompliet tikber bil-mod il-mod sal-għurnata ta' llum," beda jirrakkontali.

**Bil-prattika stess żviluppa iktar teknikament**

Mistoqsi fejn żviluppa t-talenti tiegħu u fejn tghallem, Roderick stqarr miegħi li meta kellu 14-il sena kien daħal l-iskola tal-arti ġewwa l-Belt Valletta għall-Fine



Arts fejn żviluppa iktar it-teknika ta' tpingija tradizzjonali: still life drawing u anke l-figura bil-lapes, linka u bl-acrylic, fejn iktar tghallem fuq l-aspett ta' dwal u riflessjonijiet, l-użu tal-ku-

luri, perspettiva u l-istorja tal-arti. "Iktar ma bdejt nara cartoons u tutorials fuq l-internet, iktar bdejt nipprattika u bil-prattika stess li żviluppajt iktar teknikament." Mistoqsi jekk it-tpingija

saritx hajtu u l-hobza ta' kuljum tiegħu, Roderick weġibni: "Dan huwa passatemp li nagħmel wara l-hin tax-xogħol, u għadni qed niżviluppa t-talent tiegħi fil-hin liberu tiegħi. Bħala xogħol naħdem

bħala graphic designer u huwa xogħol kompletament differenti. Ġieli jkun hemm xogħol li t-tpingija tghin speċjalment fejn jiġi pjanat logo jew anke saħansitra użu ta' cartoon/tpingija ta' karattru għax-xogħol innif-su."

Rigward is-sodisfazzjon personali li tagħtih l-arti, Roderick stqarr miegħi li meta jara biċċa xogħol, ihares lejha u jahseb u jhewden kif saret u nbni mill-ewwel sal-aħħar daqqa li għamel l-artist innif-su. Il-kompożizzjoni ta' kif giet imqassma jew aħjar pjanata wkoll.


**Johloq u jipprattika l-karikaturi**

Dan l-aħħar sirt naf li qed jiffoka u jispeċjalizza fuq arti unika. Hallejt f'idejh sabiex jelabora aktar dwar dan u għaliex fuq kollox għażel

“

**Dan huwa passatemp li nagħmel wara l-hin tax-xogħol, u għadni qed niżviluppa t-talent tiegħi fil-hin liberu tiegħi. Bħala xogħol naħdem bħala graphic designer u huwa xogħol kompletament differenti. Ġieli jkun hemm xogħol li t-tpingija tghin speċjalment fejn jiġi pjanat logo jew anke saħansitra użu ta' cartoon/tpingija ta' karattru għax-xogħol innif-su**





din it-tip. "Kont ilni nghid ser nibda nipprattika l-karikaturi, imma dejjem zammejt lura. L-iktar minhabba li mhux faċli għax meta tagħmel karikatura trid thares lejn dik il-persuna fir-ritratt u trid ixxebbaha kemm tista', iżda fl-istess hin trid tesagera l-fattizzi ta' dak li jkun... kemm dawk li mhux daqshekk kuntenti bihom u anke dawk tajbin," żvela miegħi.

Mistoqsi x'mezzi normalment juża sabiex ipiŋgi, Roderick stqarr miegħi li qabel kien juża l-lapes u l-linka sewda għad-disinn u mark-

ers professjonali għall-kulur. Illum il-ġurnata jpiŋgi kważi kollox diġitali.

Qabel ma mort għal din l-intervista, kont naf ukoll li jiffoka fuq diġital illustrations. Fi kliem iehor dawn huma tpiŋġijiet li jsiru bl-użu tat-teknoloġija, fosthom drawing screen tablet u pinna apposta għat-tablet stess.

Mistoqsi jekk jaħsibx li hawn Malta hawn fejn jimrah biżżejjed fuq il-linja tiegħu, Roderick wegħibni: "Ma naħsibx li hawn biżżejjed opportunitajiet fejn tidhol din it-tip ta' arti,

speċjalment il-karikatura."

**L-arti qed tikber iktar permezz tal-midja soċjali**

Staqsejtu wkoll jekk minn dak li jinnota b'mod ġenerali, kemm qed tiġi apprezzata arti bħal tiegħu lokalment. "Bil-mod il-mod qed tikber iktar permezz tal-midja soċjali. Riċentement produċejt karikaturi għall-programm televiżiv *L-Erbgħa Fost il-Ġimgħa* fosthom tal-Prim Ministru Robert Abela."

Fl-aħhar ta' din l-intervista, stedintu jgħaddi messagġ personali lill-qarrejja

ta' din il-gazzetta. "Min hu interessat f'din l-arti, ma jiddejjaq xejn milli jipprattika u jsegwi iktar cartoons. Barra minn Malta, hawn opportunitajiet kbar u bil-mod qed jikbru wkoll lokalment. L-industrija tal-cartoons u l-comics qed tikber immens

ma' kull ġurnata. Lokalment issir il-Malta Comic Con darba fis-sena, fejn ilha tiġi ċċelebrata tul dawn l-aħhar 12-il sena. Apparti minn hekk, il-kritika hija kollox, titgħallem iktar u tagħraf x'jistax jitranga f'xogħlok stess," temm jgħid Roderick.

